

प्रेषक,

कै. सी. मिश्र,
अपर सचिव वित्त,
उत्तरांचल शासन।

सेवा में,

§1§ समस्त प्रमुखा सचिव एवं सचिव,
उत्तरांचल शासन।

§2§ समस्त विभागाध्यक्ष एवं
प्रमुखा कार्यालयाध्यक्ष,
उत्तरांचल शासन।

वित्त अनुभाग-३

देहरादून दिनांक 11 मार्च 2003

विषय:-राज्य सरकार के कार्यालयों में कार्यरत द्विभाषी टंककों तथा द्विभाषी आशुलिपिकों /वैयक्तिक सहायकों तथा निजी सचिवों को प्रोत्साहन भत्ता दिया जाना।

महोदय,

वेतन समिति 1997-99 की संस्तुतियों पर शासन द्वारा लिये गये निर्णयानुसार सचिवालय तथा अन्य राजकीय कार्यालयों में कार्यरत द्विभाषी टंककों तथा द्विभाषी आशुलिपिकों, वैयक्तिक सहायकों तथा निजी सचिवों को निम्नलिखित शर्तों / प्रतिबन्धों के अधीन द्विभाषी प्रोत्साहन भत्ता अनुमन्य कराने की श्री राज्यपाल महोदय सहर्ष स्वीकृत प्रदान करते हैं :-

§1§ शासनादेश दिनांक 30 जुलाई, 1986 में उल्लिखित शर्तों/ प्रतिबन्धों के अधीन द्विभाषी निजी सचिवों/ वैयक्तिक सहायकों/ आशुलिपिकों के लिये ₹ 150/- प्रतिमाह तथा द्विभाषी टंककों के लिये ₹ 50/- प्रतिमाह की संशोधित दरों पर द्विभाषी प्रोत्साहन भत्ता दिया जायेगा।

§2§ द्विभाषी प्रोत्साहन भत्ता अनुमन्य कराये जाने के पूर्व संबंधित निजी सचिव/ वैयक्तिक सहायक/ आशुलिपिक की हिन्दी / उर्दू आशुलिपि में 80 शब्द प्रति मिनट तथा अंग्रेजी आशुलिपि में 100 शब्द प्रति मिनट की न्यूनतम गति के आधार पर टेस्ट लिया जाये। इसी प्रकार टंककों के मामले में हिन्दी/ उर्दू टंकण में 30 शब्द प्रति मिनट तथा अंग्रेजी टंकण में 40 शब्द प्रति मिनट की न्यूनतम गति टेस्ट के लिये आधार रखा जाये। टेस्ट में सफल होने पर ही द्विभाषी प्रोत्साहन भत्ता देय होगा।

§3§ वर्तमान पदधारक जिनमें द्विभाषी प्रोत्साहनभत्ता मिल रहा हो, के मामले में उपर्युक्तानुसार वांछित टेस्ट यदि पूर्व में न लिया गया हो, तो आगामी 6 माह अवधि में टेस्ट लेकर सफल होने वाले पदधारकों को ही द्विभाषी प्रोत्साहन भत्ता संशोधित दरों पर अनुमन्य कराया जायेगा।

§4§ द्विभाषी प्रोत्साहन भत्ता हिन्दी/ अंग्रेजी के अलावा हिन्दी उर्दू तथा उर्दू अंग्रेजी में आशुलिखित तथा टंकण कार्य के लिये भी उपर्युक्तानुसार दिया जाये।

§5§ अधिकांश विभागों में कम्प्यूटर का उपयोग हो रहा है जिनके संचालन के लिए प्रशिक्षित कर्मचारी नियुक्ति किए गये हैं अथवा वहीं कार्यरत कर्मचारियों जिन्हें कम्प्यूटर संचालन का ज्ञान है उनसे यह कार्य लिया जा रहा है। इसके लिये उन्हें विशेष प्रोत्साहन भत्ता कम्प्यूटर स्लाउन्स पुनरीधित दर पर दिया जा रहा है। अतएव ऐसे अर्ह पदधारकों को दिभाषी भत्ता अथवा कम्प्यूटर स्लाउन्स में से केवल एक ही भत्ता देय होगा। संबंधित कार्यालय में कम्प्यूटर उपलब्ध होने तथा उन पर कार्य करने वाले दिभाषी भत्ता की पात्रता वाले कर्मचारियों को ₹0 300/- प्रतिमाह की दर से कम्प्यूटर भत्ता दिया जाये। पात्रता का निर्धारण सन.आई.सी. द्वारा परीक्षण लेकर किया जायेगा तथा इसके लिये कम्प्यूटर कार्य करने का मानक 4000 की-डिपेंशन प्रतिघन्टा होगा।

§6§ उपर्युक्त संशोधित दरें दिनांक 1 अप्रैल 2003 से प्रभावी होंगी।

भवदीय,
के. सी. मिश्र
अपर सचिव

पृष्ठांकन सं० 845 / वि० अनु०- 3/ 2003 तददिनांक।

- प्रतिलिपि निम्न को सूचनार्थ एवं आवश्यक कार्यवाही हेतु प्रेषित :-
- 1: महालेखाकार, उत्तरांचल देहरादून
 - 2: निजी सचिव, मा० मुख्य मंत्री जी, उत्तरांचल।
 - 3: निजी सचिव, मा० मंत्रिमण्डल।
 - 4: श्री. राज्यपाल के सचिव।
 - 5: सचिव, विधान सभा, उत्तरांचल।
 - 6: सचिव, विधान परिषद, उत्तरांचल।
 - 7: निदेशक, नेशनल इन्फोरमेशन सेंटर, देहरादून
 - 8: उत्तरांचल सचिवालय के समस्त अनुभाग।
 - 9: वित्त (वैतन आयोग) अनुभाग- (तीन-तीन प्रतियों में)
 - 10: सचिवालय प्रतिष्ठान, अधिष्ठान अनुभाग- (50 प्रतियों)।
 - 11: समस्त कोषाधिकारी, उत्तरांचल।

अज्ञात के
के. सी. मिश्र
अपर सचिव